



ஸ்ரீ யதோக்தகாரி எம்பெருமான் வைபவம் சொன்னவண்ணம் செய்த பெருமாள்

பிள்ளைலோகம் ஸ்ரீ உ.வே. ஸ்தலசயனத்துறைவார் ஸ்வாமி

ஸ்த்ய விரத சேஷத்திரம் என்று பெரும்புகழ் பெற்று விளங்கும் நகரம் காஞ்சீபுரம் இவ்வூரில், ஆழ்வார்களால் மங்களாசாஸனம் செய்யப்பட்ட எம்பெருமான்கள் எழுந்தருளி இருக்கும் பதினெட்டு திருக்கோயில்கள் இருக்கின்றன.

“தேவாதீச ந்ருஸிம்ஹ பாண்டலமஹாதாத ப்ரவாளப்ரபான்,
ஸ்ரீ வைகுண்ட பதிம் தரிஸிக்ரமஹரிம் தீரேச மேகேசவரெள |
நீல வ்யோமவிபும் மஹேறாரகஹரிம் ஜயோத்ஸநேந்துவக்த்ரம் ஹரிம்
சோரேசம் க்ருதசிந்த பக்த ஹ்ருதயாவாஸம் முகுந்தாஹவயம்:

காமாவாஸ பதிம் ந்ருகேஸரிவரம் தீபப்ரகாச ப்ரபும்
ஸ்ரீயுக்தாஷ்ட புஜாஸ்பதேச மனகம் ஸ்ரீமத்யதோக்தகரியம் |
இத்யஷ்டாதச திவ்யமங்கள வபுர்தேவான் ஸரோயோகிநா
ஸாகம் நிஸ்துல காஞ்சயிக்கய நகரிநாதாந் நமாமஸ்ஸதா ||

என்பது ஸ்ரீமணவாள மாமுனிகளின் திருவாக்கு. 1. ஸ்ரீ தேவப்பெருமாள், 2. அழகியசிங்கர், 3. பாண்டலவதாதர், 4. பவழ லண்ணர், 5. ஸ்ரீ வைகுண்டநாதன், 6. உலகனத்தான், 7. நீரகத்தான், 8. காரகத்தான், 9. கார்வாளத்துள்ளான், 10. ஊரகத்தான், 11. நிலாத்திங்கள் துண்டத்தான், 12. கள்வர், 13. உள்ளுவாருள்ளத்தான், 14. முகுந்தப்பெருமாள், 15. வேளுக்கை ஆளழகிய சிங்கர், 16. விளக்கொளியெம்பெருமாள், 17. அட்டபுயகரத்தான், 18. சொன்னவண்ணம் செய்த பெருமாள் (யதோக்தகாரி) ஆகியவர்களை முற்கூறிய பதினெட்டுக் கோயில்களிலுள்ள எம்பெருமான்களாவர். இவர்களுள் யதோக்தகாரிப் பெருமானை அனைவரும் பெரிய பெருமாள் என்று கூறுவர். தேவப்பெருமாள் (வரதராஜப் பெருமாள்) அவதரிப்பதற்கு ஐந்து நகூத்திரங்களுக்கு முன் யதோக்தகாரிப்பெருமாள் அவதரித்தவர். தேவப்பெருமாள் திருநகூத்திரம்

ஸ்ரீ யதோக்தகாரி எம்பெருமான் வைபவம்



கோமளவல்லித் தாயார்
யதோக்தகாரிஸன்னதி

ஸ்ரீ யதோக்தகாரி எம்பெருமான் வைபவம்



ஸ்ரீயதோக்தகாரி எம்பெருமான்
சொன்னவண்ணம் செய்த பெருமாள்
திருவெஃகா

சித்திரையில் ஹஸ்தம். இந்த யதோக்தகாரிப் பெருமான் திருநடைத்திரம் சித்திரையில் புனர்வஸி. இவருக்கு முதன் முதலில் திருவெ.கா எம்பெருமான் என்றே திருநாமம். இவர் அர்ச்சாவதார நிலை கடந்து, திருமழிசைப்பிரான் சொன்னபடியெல்லாம் நடந்து கொண்டவராதலால் பிற்காலத்தில் இவருக்குச் சொன்னவண்ணம் செய்த பெருமான் (யதோக்தகாரி) என்று பெயர் ஏற்பட்டது. இந்த எம்பெருமானைப் பொய்கையாழ்வார், பேயாழ்வார், திருமழிசையாழ்வார், நம்மாழ்வார், திருமங்கையாழ்வார் ஆகியோர் மங்களாசாஸனம் செய்திருக்கிறார்கள். இங்கு எழுந்தருளியிருக்கும் தாயாரின் பெயர் கோமளவல்லி, வேதஸாரவிமானம், பொய்கை புஷ்கரிணி, மேற்கே திருமுகமண்டலம், புஜங்க சயனம், பிரம்மாவுக்கு ப்ரத்யக்ஷம் கோயிலுக்கு வடக்குப் பக்கத்திலுள்ள பொய்கைக் குளத்தில் பொற்றாமரை மலரில் ஐப்பசித் திருவோணத்தில் பொய்கையாழ்வார் அவதரித்தார். பிரம்மா செய்த வேள்வியை அழிக்க வந்த வேகவதீ நதியைத் தடுப்பதற்காகக் குறுக்கே அணையாகப் பள்ளிகொண்டவராதலால் இப்பெருமானுக்கு 'வேகாஸேது' என்று பெயர் ஏற்பட்டது. 'ஸேது-அணை' தமிழில் 'வேகவணை' என்று ஆகி, பிறகு 'வெ.கணை' என்று மாறி, 'வெ.கா' என மருவியது.

'ஸ்ரீ ஹஸ்திசைல சிகரோஜ்ஜ்வல பாரிஜாதம்' எனப்படுகிற தேவப் பெருமானுக்கு வரந்தருமா மணிவண்ணன் என்ற திருநாமம். அதற்கேற்றவாறு வரமளிக்கும் பெருமையும் ஸ்ரீ யதோக்தகாரி எம்பெருமானாலேயே ஏற்பட்டது. இவர் முன்னதாக அவதரிக்கவில்லையானால் தேவப் பெருமானின் அவதாரமே ஏற்படாமல் போயிருக்கும் என்பது கருத்து. யதோக்தகாரியைப் பெற்றிருப்பது காஞ்சீபுரம் செய்த பாக்கியமும் என்பதை "காஞ்சீ பாக்கியம் கமல நிலயா சேதஸோ பிஷ்ட எந்தி" என்று பணித்தருளுகிறார் வேதாந்த தேசிகர் வேகாஸேது ஸ்தோத்திரத்தில்.

ஜீவாத்மாவுக்கும் பரமாத்மாவுக்கும் ஒன்பது வகையான ஸம்பந்தம் (உறவு முறை) உண்டு. பிதா புத்ர ஸம்பந்தம், ரக்ஷய ரக்ஷக ஸம்பந்தம், சேஷ சேஷி ஸம்பந்தம், பாதரு பார்யா ஸம்பந்தம், ஜ்ஞாத்ருஜ்ஞேய ஸம்பந்தம், ஸ்வ ஸ்வாயி ஸம்பந்தம், ஆதாராதேய ஸம்பந்தம், சரீர சரீரி ஸம்பந்தம், போக்தரு போக்ய ஸம்பந்தம் ஆகிய ஒன்பது வகையான உறவுமுறைகளும் பகவானே ஏற்படுத்திக் கொடுத்தவையாகும். "உன் தன்னோடுறவேல் நமக்கு இங்கு ஒழிக்க ஒழியாது" என்று ஆண்டாளும் அருளிச் செய்தாள். இதைச் 'சீருறவு' என்பர் பெரியோர். இவ்வயிர் எம்பெருமானுக்கு அடிமைப் பொருள் என்பதை உணரவேண்டும். உரையோடு கூடின சாஸ்திரங்களை எவ்வளவு கற்றாலும், திருவெ.கா எம்பெருமானோடு தமக்குள்ள உறவுமுறையை அறிந்து கொள்ளவில்லையானால், கற்ற அறிவு பிரைகலந்த பால்போல் திரிந்துபோகும் என்கிறார் பிள்ளைப் பெருமான் ஐயங்கார்.

உரைகலந்த நூலெல்லாம் ஒதியுணர்ந்தாலும்
பிரைகலந்த பால்போல் பிறிதாம் — தரையில்
திருவெ.காமாயனுக்கே சீருறவாம் தங்கள்
உருவெ.காவுள்ளத்தினோர்க்கு

(நூற்றெ-திருப்-அந்தா-82)

ஸ்ரீ யதோக்தகாரி எம்பெருமான் வைபவம்



சக்ரவர்த்தி திருமகன்
யதோக்தகாரிஎன்னதி

இக்கோயிலின் தனிச்சிறப்பு

இங்கு மிகப்பெரியவராக சக்ரவர்த்தி திருமகன் எழுந்தருளி இருக்கிறார். இவர் இளைய பெருமான், ஸீதாபிராட்டி, ஹனுமார் ஆகியோருடன் எழுந்தருளி இருக்கிறார். சக்ரவர்த்தி திருமகனை, பெருமான் என்றே பெரியோர் கூறுவர். இவரும், தகப்பானார், வசிஷ்ட விச்வாமித்ர மகரிஷிகள் சொன்ன வண்ணமெல்லாம் செயலாற்றி இருக்கிறார். கோயிலருகில் இருப்பவர்களுக்கு இவ்வட அன்பு மிகுதி. எனவே இவரையும் 'சொன்ன வண்ணம் செய்த பெருமான்' என்றாக அழைக்க இல்லை. இவருடைய திரு அவதாரமும் சித்திரைப் புனர்வஸதி, புனர்வஸை நடைத்திரத்தில் பிறந்தவர்கள் பெரியோர் சொன்ன வண்ணம் நடப்பர் போலும்!

இக்கோயிலில் எழுந்தருளியிருக்கும் மணவாள மாமுனிகள் தனிச்சிறப்புக் கொண்டவர். விபவத்தில் ஸ்ரீமணவாள மாமுனிகள் இந்த ஸன்னிதியில் ஓராண்டுக்காலம் ஸ்ரீ பாஷ்ய காலகேடபம் ஸாதித்ததாகவும், அதனால் இவர் அர்ச்சையிலும் ஞான முத்திரையோடு ஸேவை ஸாதிப்பதாகவும் பெரியோர்கள் கூறுவார்கள். ஐப்பசித் திருமுலத்தன்று இவர் பெருமானுடன் திருவீதிப் புறப்பாடு கண்டருளுகிறார்.

இக்கோயிலில் ஐப்பசி மாதத்தில் பொய்கையாழ்வாரோடு பிள்ளைலோகாசாரியரும் திருவவதார உத்ஸவத்தை மிகவும் நன்றாகக் கொண்டாடுவது ஒரு சிறப்பு.

இங்குதான் தையில் மக உத்ஸவத்தை 'ஓரிரவு இருக்கை' சரித்திரத்தை நினைவுட்டும் வகையில் கொண்டாடுவது வழக்கத்தில் உள்ளது. ஓரிரவு இருக்கைக்கு எழுந்தருளும் உத்ஸவம் கண்கொள்ளக்காட்சி. 'பைந்நாகப்பாய் கருட்டி உத்ஸவம்' என்பதற்கு ஏற்ப பெருமான் சேஷவாகனத்தில் திருவீதிப்புறப்பாடு நடைபெற்று வருகிறது. ஸ்ரீ யதோக்தகாரி எம்பெருமானும், திருமழிசைப் பிரானும் ஓரிரவு இருக்கைக்கு அருகில் உள்ள பாலாற்றில் எழுந்தருளி திருமஞ்சளம் கண்டருளும் இம் மஹோத்ஸவம் மிக சிறப்பாக நடைபெற்று வருகிறது.

ஒவ்வொரு பெருமானுக்கும் கங்கைகொண்டான் மண்டபம் இருப்பதுபோல் யதோக்தகாரிக்கும் ஒரு மண்டபம் உண்டு. இதற்கு யாகசாலை மண்டபம் என்று பெயர். இம்மண்டபத்தில் தான் பிரமன் யாகசாலை நிகழித்துத் தேவப்பெருமானை அவதரிப்பித்தது.